



COMMON PRE-BOARD EXAMINATION 2022-23

Subject: HINDI COURSE B (085)



CLASS: X

Date:

Max. Marks: 80

Duration :3 Hours

General Instructions: (सामान्य निर्देश)

इस प्रश्नपत्र में दो खंड हैं - खंड 'अ' और खंड 'ब'।

खंड 'अ' में उपप्रश्नों सहित 45 वस्तुपरक प्रश्न पूछे गए हैं। दिए गए निर्देशों का पालन करते हुए कुल 40 प्रश्नों के उत्तर दीजिए।

खंड 'ब' में वर्णनात्मक प्रश्न पूछे गए हैं, आंतरिक विकल्प भी दिए गए हैं।

निर्देशों को बहुत सावधानी से पढ़िए और उनका पालन कीजिए।

दोनों खंडों के कुल 18 प्रश्न हैं। दोनों खंडों के प्रश्नों के उत्तर देना अनिवार्य है।

यथासंभव दोनों खंडों के प्रश्नों के उत्तर क्रमशः लिखिए।

खंड - अ (वस्तुपरक प्रश्न)

1. निम्नलिखित गद्यांश को ध्यानपूर्वक पढ़कर इसके आधार पर सर्वाधिक उपयुक्त उत्तर वाले विकल्प चुनकर

लिखिए -

(1x5 = 5)

नीतिशास्त्र में धन-संपत्ति आदि को ही 'अर्थ' कहा गया है। बहुत से ग्रंथों में अर्थ की प्रशंसा की गई है, क्योंकि सभी गुण अर्थ अर्थात् धन पर ही आश्रित रहते हैं। जिनके पास धन है वही सुखी रह सकता है। वर्तमान युग में धन का सबसे अधिक महत्व है। आज हमारी आवश्यकताएँ बहुत बढ़ गई हैं, इसलिए उनको पूरा करने के लिए धन-संग्रह की आवश्यकता पड़ती है। धन की प्राप्ति के लिए भी अत्यधिक प्रयत्न करना पड़ता है और सारा जीवन इसी में लगा रहता है। कुछ लोग तो धनोपार्जन को ही जीवन का उद्देश्य बनाकर उचित-अनुचित साधनों का भेद भी भुला बैठते हैं। संसार के इतिहास में धन की लिप्सा के कारण जितनी हिंसाएँ, अनर्थ और अत्याचार हुए हैं, उतने और किसी दूसरे कारण से नहीं हुए हैं। अतः धन को जीवन का सर्वोत्तम लक्ष्य नहीं माना जा सकता, क्योंकि धन स्वयं में मूल्यवान वस्तु नहीं है।

धन को संचित करने के लिए कभी-कभी छल-कपट आदि का भी सहारा लेना पड़ता है, जिसके कारण जीवन में अशांति और चेहरे पर विकृति बनी रहती है इतना ही नहीं इसके संग्रह की प्रवृत्ति के पनपने के कारण सदा चोर, डाकू और दुश्मनों का भय बना रहता है। धन का अपहरण या नाश होने पर कष्ट होता है। इस प्रकार अशांति, संघर्ष, दुष्प्रवृत्ति, दुःख, भय एवं पाप आदि का मूल होने के कारण, धन को जीवन का परम लक्ष्य नहीं माना जाता है।

(i) वर्तमान युग में धन संचय की प्रवृत्ति बढ़ने का क्या कारण है?

(क) धन का महत्व बढ़ना

(ख) बढ़ती हुई आवश्यकताओं की पूर्ति करना

(ग) (क) और (ख) दोनों

(घ) केवल दिखावा करना

(ii) धन संचय की प्रवृत्ति के क्या दुष्परिणाम होते हैं?

(क) मनुष्य में छल-कपट की भावना बढ़ती है

(ख) जीवन में अशांति और चेहरे पर विकृति बनी रहती है

(ग) चोर, डाकू और दुश्मन का भय बना रहता है

(घ) ये सभी

(iii) धन को जीवन का परम लक्ष्य क्यों नहीं माना जा सकता है ?

(क) जीवन में अशांति, संघर्ष, दुष्प्रवृत्ति, दुःख आदि विकारों के समावेश के कारण

(ख) जीवन की मूलभूत आवश्यकताओं को पूरा न कर पाने के कारण

(ग) बढ़ती हुई आकांक्षाओं की पूर्ति न कर पाने के कारण

(घ) जीवन में प्रतिस्पर्धा करने के कारण

(iv) निम्नलिखित में से प्रस्तुत गद्यांश का सर्वाधिक उपयुक्त शीर्षक क्या होगा ?

(क) धन - जीवन का आधार

(ख) धन का बढ़ता प्रभाव

(ग) धन का दुरुपयोग

(घ) धन - जीवन का सर्वोत्तम लक्ष्य

(v) निम्नलिखित कथन (A) तथा कारण (R) को ध्यानपूर्वक पढ़िए। उसके बाद दिए गए विकल्पों में से कोई एक सही विकल्प चुनकर लिखिए।

कथन (A) नीतिशास्त्र में धन-संपत्ति आदि को ही 'अर्थ' कहा गया है।

कारण (R) सभी गुण अर्थ अर्थात् धन पर ही आश्रित नहीं रहते हैं।

(क) कथन (A) तथा कारण (R) दोनों गलत हैं।

(ख) कथन (A) गलत है लेकिन कारण (R) सही है।

(ग) कथन (A) सही है लेकिन कारण (R) उसकी गलत व्याख्या करता है।

(घ) कथन (A) तथा कारण (R) दोनों सही हैं तथा कारण (R) कथन (A) की सही व्याख्या करता है।

2. निम्नलिखित गद्यांश को ध्यानपूर्वक पढ़कर इसके आधार पर सर्वाधिक उपयुक्त उत्तर वाले विकल्प चुनकर लिखिए - (1x5 = 5)

एक स्वस्थ व्यक्ति की परिभाषा कुछ शब्दों में बताना कठिन है। किसी को क्षणिक देखने भर से नहीं कहा जा सकता है कि वह नितांत स्वस्थ है या रुग्ण। कोई व्यक्ति देखने में मोटा-ताजा, रूप-सौंदर्य से युक्त भले ही हो सकता है लेकिन यह जरूरी नहीं कि वह शारीरिक तौर पर हर तरह से स्वस्थ होगा। वास्तव में व्यक्ति का बाह्य रूप उसकी अंतःशक्ति को एक झलक में प्रदर्शित नहीं कर पाता। यद्यपि कभी-कभी विषाद और अंतर्द्वंद्व का भाव व्यक्ति के मुख पर छलक जाता है, उसी तरह हृदय की प्रसन्नता की छाप भी मुख पर दिखाई दे जाती है। ये दोनों प्रसन्नता और वेदना के भाव परिवर्तनशील होते हैं। इन स्थितियों में भी अधिकता-न्यूनता का परिवर्तन होता रहता है। वास्तव में ये वे हृदय-आवेग हैं, जो हमें हमारे बाह्य प्रभाव से प्राप्त होते हैं। इन दोनों प्रभावों का संबंध मनुष्य के स्वास्थ्य से होता है। विभिन्न प्रकार की बीमारियाँ आदमी के शरीर को क्षति तो पहुँचाती ही हैं, उसके मनोबल को भी कमजोर कर देती हैं। व्यक्ति का अच्छा स्वास्थ्य एक लंबी प्रक्रिया के फलस्वरूप प्राप्त होता है। अच्छे स्वास्थ्य वाला व्यक्ति अपने दैनन्दिन कार्य बड़ी कुशलता के साथ कर लेता है। कृश तन वाला व्यक्ति भी स्वस्थ हो सकता है। अच्छे स्वास्थ्य वाला व्यक्ति वही होता है जिसमें अपने कार्य करने की क्षमता हो, स्फूर्ति हो, ऊर्जा हो और वह आलस्य रहित हो। ऐसा व्यक्ति अपनी कार्यक्षमता के बल पर अपने कार्य यथासमय निपटा लेता है, उसका चिंतन सकारात्मक होता है और किसी भी काम के लिए अन्य के भरोसे नहीं रहता। इसीलिए कहा जाता है कि - "स्वस्थ शरीर में स्वस्थ मन का निवास होता है।"

(i) अच्छे स्वास्थ्य के क्या-क्या लाभ हैं ?

(क) आलस्य नहीं करना

(ख) शरीर में ऊर्जा रहना

(ग) चिंतन सकारात्मक रहना

(घ) ये सभी

(ii) व्यक्ति की मुख छवि किन आवेगों के कारण बदलती है ?

(क) विषाद एवं अन्तर्द्वंद्व के द्वारा

(ख) प्रसन्नता और वेदना के भाव द्वारा

(ग) हृदय के आवेगों का परिवर्तन होना

(घ) ये सभी

(iii) उपर्युक्त गद्यांश का शीर्षक होगा -

(क) स्वस्थ जीवन

(ख) स्वास्थ्य का महत्त्व

(ग) स्वस्थ मन

(घ) स्वस्थ शरीर

(iv) लेखक के अनुसार स्वस्थ शरीर में ही.....का निवास होता है।

(क) स्वस्थ मन

(ख) आलस

(ग) स्वस्थ आत्मा

(घ) ये सभी

(v) व्यक्ति भी रोगी हो सकता है।

(क) कृशकाय

(ख) स्थूलकाय

(ग) नकारात्मक

(घ) विषादी

3. निर्देशानुसार 'पदबंध' पर आधारित पाँच बहुविकल्पीय प्रश्नों में से किन्हीं चार प्रश्नों के उत्तर दीजिए -
(1x4 = 4)

(i) 'अनामिका सप्ताह के अंत तक आ जाएगी।' रेखांकित में पदबंध है -

(क) संज्ञा पदबंध

(ख) विशेषण पदबंध

(ग) सर्वनाम पदबंध

(घ) क्रियाविशेषण पदबंध

(ii) 'गीता जिस घर में रहती है, वह बहुत गंदा है।' वाक्य में विशेषण पदबंध है -

(क) गीता जिस

(ख) घर में रहती है

(ग) वह बहुत

(घ) बहुत गंदा

(iii) 'सरसों से हरे-भरे खेत लहलहा रहे हैं।' वाक्य में रेखांकित पदबंध है -

(क) संज्ञा पदबंध

(ख) सर्वनाम पदबंध

(ग) विशेषण पदबंध

(घ) क्रियाविशेषण पदबंध

(iv) 'छात्र रंजन की शिकायत दबी जबान में कर रहे हैं।' रेखांकित में पदबंध है -

(क) क्रियाविशेषण पदबंध

(ख) संज्ञा पदबंध

(ग) विशेषण पदबंध

(घ) सर्वनाम पदबंध

(v) पतंग उड़ाने में माहिर उसने आज अपना नियंत्रण खो दिया। रेखांकित में पदबंध है -

- (क) क्रियाविशेषण पदबंध (ख) क्रिया पदबंध
(ग) सर्वनाम पदबंध (घ) संज्ञा पदबंध

4. निर्देशानुसार 'रचना के आधार पर वाक्य भेद' पर आधारित पाँच बहुविकल्पीय प्रश्नों में से किन्हीं चार प्रश्नों से उत्तर दीजिए - (1x4 = 4)

(i) 'स्वावलंबी व्यक्ति सदा सुखी रहते हैं।' का मिश्र वाक्य होगा -

- (क) जो स्वावलंबी व्यक्ति होते हैं, वे सदा सुखी रहते हैं।
(ख) सदा सुखी रहने वाला व्यक्ति स्वावलंबी होता है।।
(ग) यदि सदा सुखी रहना है, तो स्वावलंबी बनना चाहिए।
(घ) जो सदा सुखी रहना चाहते हैं, वो स्वावलंबी बने।

(ii) 'यदि आप झूठ बोलते हैं तो आप झूठे हैं।' का संयुक्त वाक्य होगा -

- (क) आप झूठे हैं, क्योंकि झूठ बोलते हैं। (ख) आप झूठ बोलते हैं इसलिए आप झूठे हैं।
(ग) जब आप झूठ बोलते हैं, तब आप झूठे हैं। (घ) आपके झूठे होने का कारण झूठ बोलना है।

(iii) 'उससे मिल लेना, परंतु प्रतीक्षा करनी पड़ेगी।' का मिश्र वाक्य होगा -

- (क) उससे मिलने के लिए प्रतीक्षा करनी पड़ेगी।
(ख) यदी उससे मिलना हो, तो प्रतीक्षा करना पड़ेगी।
(ग) जब उससे मिले तब प्रतीक्षा करनी पड़ी।
(घ) उससे मिले परंतु प्रतीक्षा करनी पड़ी।

(iv) 'गौरव ने अक्षय से कहा कि वह भी नेपाल चले।' रचना के आधार पर इस वाक्य का भेद होगा

- (क) सरल वाक्य (ख) मिश्र वाक्य
(ग) संयुक्त वाक्य (घ) विधानवाचक वाक्य

(v) 'जिस मनुष्य में दया नहीं, वह जानवर के समान है।' इस वाक्य का सरल वाक्य होगा -

- (क) मनुष्य में दया न होने पर वह जानवर होता है।
(ख) निर्दयी मनुष्य जानवर के समान होता है
(ग) वह जानवर के समान है, क्योंकि निर्दयी है।
(घ) यद्यपि वह निर्दयी मनुष्य, तथापि वह जानवर के समान है।

5. निर्देशानुसार समास पर आधारित पाँच बहुविकल्पीय प्रश्नों में से किन्हीं चार प्रश्नों के उत्तर दीजिए - (1x4 = 4)

(i) 'मरणासन्न' शब्द / समस्तपद कौन-से समास का उदाहरण है ?

- (क) द्विगु समास (ख) द्वंद्व समास
(ग) तत्पुरुष समास (घ) कर्मधारय समास

(ii) 'सत् है जो जन' – का समस्तपद होगा -

(क) सतजन

(ख) सत्जन

(ग) सज्जन

(घ) सदजन

(iii) निम्नलिखित युग्मों पर विचार कीजिए:

(i) मुँहमाँगा

(i) बहुव्रीहि समास

(ii) महाराजा

(ii) नञ समास

(iii) त्रिशूल

(iii) तत्पुरुष समास

(iv) गली-गली

(iv) अव्ययीभाव समास

उपर्युक्त युग्मों में से कौन-से सही सुमेलित हैं -

(क) i और iii

(ख) ii और ii

(ग) i और ii

(घ) iii और ii

(iv) 'महाविद्यालय' शब्द के लिए सही समास विग्रह और समास का चयन कीजिए -

(क) महान है जो विद्यालय - तत्पुरुष समास

(ख) महान का विद्यालय - द्वंद्व समास

(ग) महान है जो विद्यालय - कर्मधारय समास

(घ) महान जो विद्यालय - कर्मधारय समास

(v) 'कमलनयन' शब्द के लिए सही समास विग्रह और समास का चयन कीजिए -

(क) कमल में नयन - कर्मधारय समास

(ख) कमल के समान नयन - बहुव्रीहि समास

(ग) कमल का नयन - तत्पुरुष समास

(घ) कमल के समान नयन - कर्मधारय समास

6. निर्देशानुसार **मुहावरे** पर आधारित छह बहुविकल्पीय प्रश्नों में से किन्हीं **चार प्रश्नों** के उत्तर दीजिए -

(1x4 = 4)

(i) मुहावरे और अर्थ के उचित मेल वाले विकल्प का चयन कीजिए -

(क) अँधियारा मिटना - अज्ञान समाप्त होना

(ख) दबे पाँव आना - पैर दबाते हुए आना

(ग) नाम निशान मिटाना - घमंड होना

(घ) हाथ लगना - तेजी से झपटना

(ii) 'बेराह चलना' मुहावरे के लिए उपयुक्त अर्थ है -

(क) सही रास्ते चलना

(ख) गलत रास्ते चलना

(ग) तेजी से चलना

(घ) धीरे-धीरे चलना

(iii) दूसरों के लिए.....करने वालों के लिए स्वयं ही सारे रास्ते बंद हो जाते हैं। उपयुक्त मुहावरे से रिक्त स्थान की पूर्ति कीजिए।

(क) दीवार खड़ी करना

(ख) ताने मारने का काम

(ग) आँखें फेरना

(घ) तलवार खींचने का काम

(iv) जब से उसने स्कूल में प्रथम स्थान प्राप्त किया है, उसे.....हो गया है। उचित मुहावरे से रिक्त स्थान की पूर्ति कीजिए।

(क) बे-सिर-पैर की बातें करना

(ख) दिमाग होना

(ग) आड़े हाथों लेना

(घ) तलवार खींचना

(v) रेखांकित अंश के लिए कौन-सा मुहावरा प्रयुक्त करना उचित रहेगा ?

वामीरो की सुंदरता को देखकर ततार्रा अपने वश में न रहा।

(क) हक्का-बक्का होना

(ख) राह न सुझना

(ग) चक्कर खाना

(घ) सुध-बुध खोना

(vi) 'अयोग्य को कोई महत्वपूर्ण वस्तु मिलना' अर्थ के लिए उपयुक्त मुहावरा है -

(क) अंधे के हाथ बटेर लगना

(ख) लोहे के चने चबाना

(ग) चक्कर खाना

(घ) राह न सूझना

7. निम्नलिखित पद्यांश को पढ़कर पूछे गए प्रश्नों के उत्तर के लिए सही विकल्प का चयन कीजिए- (1x5 = 5)

'मनुष्य मात्र बंधु है' यही बड़ा विवेक है,
पुराणपुरुष स्वयंभू पिता प्रसिद्ध एक है।
फलानुसार कर्म के अवश्य बाह्य भेद हैं,
परंतु अंतरैक्य में प्रमाणभूत वेद हैं।
अनर्थ है कि बंधु ही न बंधु की व्यथा हरे,
वही मनुष्य है कि जो मनुष्य के लिए मरे।।

(i) 'मनुष्य मात्र बंधु है' से क्या तात्पर्य है ?

(क) मनुष्य मात्र के द्वार सहयोग करना।

(ख) मनुष्य मात्र के अलग-अलग कर्म होना।

(ग) मनुष्य मात्र को अलग-अलग समझना

(घ) मनुष्य मात्र को परस्पर भाई-बंधु समझना।

(ii) यहाँ क्या अनर्थ हो रहा है ?

(क) मित्र का मित्र से लगाव

(ख) मित्र का कष्ट दूर न करना

(ग) मित्रों के बीच घृणा का भाव न होना

(घ) मित्रों में सहानुभूति का भाव होना

(iii) प्रत्येक मनुष्य अपना बंधु कैसे है ?

(क) एक परमात्मा की संतान होने से

(ख) एक देश में जन्म लेने से

(ग) एक गाँव में जन्म लेने से

(घ) एक परिवार में जन्म लेने से

(iv) मनुष्य-मात्र में भेद क्यों उत्पन्न होता है ?

(क) भिन्न खान-पान के कारण

(ख) कर्मों की भिन्नता के कारण

(ग) भिन्न देश में जन्म के कारण

(घ) भिन्न जलवायु के कारण

(v) निम्नलिखित वाक्यों को ध्यानपूर्वक पढ़िए -

(i) बंधु को बंधु की व्यथा दूर नहीं करना चाहिए।

(ii) मनुष्य आपस में बंधु हैं।

(iii) परमात्मा पुराणपुरुष हैं।

(iv) हमें साथ मिलकर सोचना चाहिए।

(v) उदार व्यक्ति की कथा ही प्रचलित होती है।

पद्यांश से मेल खाते वाक्यों के लिए उचित विकल्प चुनिए -

(क) (ii), (iii)

(ख) (i), (iii)

(ग) (iv), (v)

(घ) (iii), (iv)

8. निम्नलिखित प्रश्नों के उत्तर देने के लिए उचित विकल्प का चयन कीजिए -

(1x2 = 2)

(i) 'आधी रात प्रभु दरसण, दीज्यो जमनाजी रे तीरां।' इस पंक्ति में 'तीरां' किसका प्रतीक है ?

(क) तीर

(ख) किनारा

(ग) मध्य

(घ) नदी

(ii) शाल के वृक्ष किससे भयभीत होकर धरती में धँस गए हैं ?

(क) वर्षा के भयंकर रूप को देखकर

(ख) सूर्य के भयंकर रूप को देखकर

(ग) बादल गरजने से भयभीत होकर

(घ) भूकंप से डरकर

9. निम्नलिखित गद्यांश को पढ़कर पूछे गए प्रश्नों के उत्तर के लिए सही विकल्प का चयन कीजिए। (1x5 = 5)

सदियों पूर्व, जब लिटिल अंडमान और कार-निकोबार आपस में जुड़े हुए थे तब वहाँ एक सुंदर-सा गाँव था। पास में एक सुंदर और शक्तिशाली युवक रहा करता था। उसका नाम ततार्रा था। निकोबारी उसे बेहद प्रेम करते थे। ततार्रा एक नेक और मददगार व्यक्ति था। सदैव दूसरों की सहायता के लिए तत्पर रहता। अपने गाँववालों को ही नहीं, अपितु द्वीपवासियों की सेवा करना अपना परम कर्तव्य समझता था। उसके इस त्याग की वजह से वह चर्चित था। सभी उसका आदर करते थे। वक्त मुसीबत में उसे स्मरण करते और वह भागा-भागा वहाँ पहुँच जाता। दूसरे गाँव में भी पर्व-त्योहारों के समय उसे विशेष रूप से आमंत्रित किया जाता। उसका व्यक्तित्व तो आकर्षक था ही, साथ ही आत्मीय स्वभाव की वजह से लोग उसके करीब रहना चाहते थे। पारंपरिक पोशाक के साथ वह अपनी कमर में सदैव एक लकड़ी की तलवार बाँधे रहता था।

(i) ततार्रा द्वारा परम कर्तव्य माना गया है -

(क) समूचे द्वीपवासियों की सहायता करना

(ख) अपनी शक्ति का प्रदर्शन करना

(ग) अपने गाँववासियों की सहायता करना

(घ) पशु-पर्व में सम्मिलित होना

(ii) निकोबार के लोगों द्वारा ततार्रा से प्रेम करने का क्या कारण था ?

(क) क्योंकि उसके पास अद्भुत तलवार थी

(ख) क्योंकि वह उनके गाँव का नवयुवक था

(ग) क्योंकि वह सबकी सहायता करने के लिए तैयार रहता था

(घ) क्योंकि वह अत्यंत सुंदर था

(iii) गाँव के लोग ततार्रा के करीब क्यों रहना चाहते थे ?

(क) उसकी सेवा भावना को देखकर

(ख) उसकी तलवार के प्रयोग को देखकर

(ग) उसके आत्मीय स्वभाव को देखकर

(घ) उसकी शक्ति के कारण

(iv) निम्नलिखित कथन (A) तथा कारण (R) को ध्यानपूर्वक पढ़िए। उसके बाद दिए गए विकल्पों में से कोई एक सही विकल्प चुनकर लिखिए।

कथन (A) ततार्रा अपनी कमर में सदैव एक लकड़ी की तलवार बाँधे रहता था।

कारण (R) क्योंकि ततार्रा दूसरों के सामने इसका उपयोग करता था।

(क) कथन (A) तथा कारण (R) दोनों गलत हैं। (ख) कथन (A) सही तथा कारण (R) गलत है।

(ग) कथन (A) तथा कारण (R) दोनों गलत हैं। (घ) कथन (A) तथा कारण (R) दोनों सही हैं।

(v) गद्यांश के अनुसार ततार्रा के चरित्र की क्या विशेषता है ?

(क) त्यागमयी स्वभाव

(ख) आकर्षक व्यक्तित्व

(ग) कर्तव्यनिष्ठ

(घ) सभी विकल्प सही

10. निम्नलिखित प्रश्नों के उत्तर देने के लिए उचित विकल्प का चयन कीजिए -

(1x2 = 2)

(i) निम्नलिखित में से कौन-सा वाक्य शिक्षा के संदर्भ में बड़े भाई साहब के काम करने का तरीका दर्शाता है -

(A) वे कल का काम आज ही कर लेते थे

(B) वे आज का काम कल पर टालते रहते थे

(C) वे एक साल का काम एक महीने में कर डालते थे

(D) वे एक साल का काम दो-तीन साल में करते थे

(क) केवल (A)

(ख) (A) और (B)

(ग) केवल (D)

(घ) (B), (C) और (D)

(ii) महाभारत में युधिष्ठिर का अंत तक किसने साथ निभाया ?

(A) भीम ने

(B) एक पक्षी ने

(C) एक कुत्ता ने

(D) द्रोपदी ने

खंड - ब (वर्णनात्मक प्रश्न)

11. निम्नलिखित प्रश्नों में से किन्हीं दो प्रश्नों के उत्तर लगभग 60 शब्दों में लिखिए -

(3x2 = 6)

(क) लेखक के मित्र ने मानसिक रोग के क्या-क्या कारण बताए ? आप इन कारणों से कहाँ तक सहमत हैं ? 'झेन की देन' पाठ के आधार पर उत्तर दीजिए।

(ख) साहस और बुद्धि से विपरीत परिस्थितियों पर भी विजय पाई जा सकती है। इसे वज़ीर अली ने कैसे सिद्ध किया ? 'कारतूस' पाठ के आधार पर लिखिए।

(ग) शैलेंद्र के अनुसार कलाकार का कर्तव्य क्या है ?

12. निम्नलिखित प्रश्नों में से किन्हीं दो प्रश्नों के उत्तर लगभग 60 शब्दों में दीजिए -

(3x2 = 6)

(क) कबीर ने अपने दोहे में निंदक को समीप रखने की सलाह दी है। निंदक के प्रति सकारात्मक दृष्टिकोण रखते हुए उससे होने वाले लाभों के बारे में लिखिए।

(ख) 'कर चले हम फ़िदा' शीर्षक कविता के आधार पर सैनिकों की किन्हीं दो विशेषताओं का वर्णन कीजिए।

(ग) 'आत्मत्राण' कविता में चारों ओर से दुखों से घिरने पर कवि परमेश्वर में विश्वास करते हुए भी अपने से क्या अपेक्षा करता है ?

13. निम्नलिखित प्रश्नों में से किन्हीं दो प्रश्नों के उत्तर लगभग 60 शब्दों में लिखिए -

(3x2 = 6)

(क) 'हरिहर ! यहाँ कोई किसी का नहीं है। सब माया का बंधन है। तू तो धार्मिक प्रवृत्ति का आदमी है। मैं समझ नहीं पा रहा हूँ कि तुम इस बंधन में कैसे फँस गए ? ईश्वर में भक्ति लगाओ। उसके सिवाय कोई तुम्हारा अपना नहीं। पत्नी, बेटे, भाई-बंधु सब स्वार्थ के साथी हैं।'

आम आदमी की धर्म के प्रति अंधश्रद्धा को धर्म के ठेकेदार किस रूप में भुनाते हैं ? 'हरिहर काका' कहानी में काका किस प्रकार इसका शिकार हुए ? व्यक्ति का वैज्ञानिक दृष्टिकोण उसे किस प्रकार बचा सकता है ?

(ख) इफ़्रन के घर में उसकी दादी की मृत्यु के बाद एक खालीपन सा आ जाता है। टोपी को वह घर अब खाने को दौड़ता था। उस घर में एक दादी ही थीं जो उससे स्नेह रखती थीं।

हमारे बुजुर्ग हमारी विरासत होते हैं - 'टोपी शुक्ला' पाठ के आधार पर बताइए कि आप अपने घर में रह रहे बुजुर्गों का ध्यान कैसे रखेंगे ?

(ग) प्रायः देखा जाता है कि अभिभावक बच्चों को खेल-कूद में ज्यादा रुचि लेने से रोकते हैं और खेल-कूद को समय की बरबादी का कारण बताते हैं। क्या आप इस बात को सही मानते हैं या नहीं ? 'सपनों के-से दिन' पाठ के आधार पर स्पष्ट कीजिए।

14. निम्नलिखित में से किसी एक विषय पर संकेत-बिंदुओं के आधार पर लगभग 100 शब्दों में अनुच्छेद लिखिए।

(5x1 = 5)

(क) चलचित्र: मनोरंजन का साधन

- युवाओं का आकर्षण
- मनोरंजन
- प्रभाव

(ख) स्वास्थ्य की रक्षा

- आवश्यकता
- पोषक जीवन
- लाभकारी सुझाव

(ग) महानगरीय भीड़भाड़ और मेट्रो

- यातायात और भीड़भाड़
- प्रदूषण की समस्या
- मेट्रो रेल की भूमिका
- मेट्रो के लाभ

15. (क) आप गरिमा/अखिलेख हैं। आप अपने क्षेत्र में होने वाली असमय बिजली कटौती से परेशान हैं। इससे होने वाली कठिनाइयों की ओर बिजली विभाग का ध्यान आकर्षित करने के लिए हिंदी समाचार-पत्र के संपादक के नाम लगभग 100 शब्दों में एक पत्र लिखिए।

(5x1 = 5)

अथवा

(ख) महिला उद्धार समिति, 25-75 मॉडल टाउन, दिल्ली के अध्यक्ष की ओर से बारिश के दिनों में सड़क धँसने की तथा नाली की दुर्दशा को दर्शाते हुए नगर निगम अधिकारी को लगभग 100 शब्दों में एक पत्र लिखिए।

